

I/146124/2022

“ഭരണഭാഷ - മാതൃഭാഷ”

നം: DGE/6017/2022-N2-Part (1)

പൊതുവിദ്യാഭ്യാസ ഡയറക്ടറുടെ കാര്യാലയം

തിരുവനന്തപുരം, തീയതി : 08-08-2022

സർക്കുലർ

വിഷയം :- പൊതുവിദ്യാഭ്യാസം -കേന്ദ്രാവിഷ്കൃത സ്കോളർഷിപ്പുകൾ - (2022 -23) - **പ്രീ-മെട്രിക് (ഭിന്നശേഷി) സ്കോളർഷിപ്പ്** - നാഷണൽ സ്കോളർഷിപ്പ് പോർട്ടൽ- ഓൺലൈൻ അപേക്ഷ - സമർപ്പണം - നിർദ്ദേശങ്ങൾ - പുറപ്പെടുവിക്കുന്നത് - സംബന്ധിച്ച്:-

- സൂചന :- 1. കേന്ദ്ര സാമൂഹിക നീതി മന്ത്രാലയത്തിന്റെ 19/07/2022-ലെ ഇ മെയിൽ സന്ദേശം
2. നാഷണൽ സ്കോളർഷിപ്പ് പോർട്ടലിലെ നിർദ്ദേശങ്ങൾ

പൊതുവിദ്യാഭ്യാസ വകുപ്പ് വഴി സംസ്ഥാനത്ത് നടപ്പാക്കുന്ന വിവിധ കേന്ദ്രാവിഷ്കൃത സ്കോളർഷിപ്പുകൾക്ക് അപേക്ഷ സമർപ്പിക്കുന്നതിനും സ്കൂളുകൾ പോർട്ടലിൽ രജിസ്റ്റർ ചെയ്യുന്നതിനുമായുള്ള വിജ്ഞാപനം കേന്ദ്ര സാമൂഹിക നീതി മന്ത്രാലയം സൂചന പ്രകാരം പുറപ്പെടുവിച്ചിട്ടുണ്ട്. ആയതിൽ പ്രീ-മെട്രിക് (ഭിന്നശേഷി) സ്കോളർഷിപ്പിന് അർഹതയുള്ള വിദ്യാർത്ഥികൾ നാഷണൽ സ്കോളർഷിപ്പ് പോർട്ടൽ (എൻ.എസ്.പി) വഴി ഓൺലൈൻ ആയി അപേക്ഷ സമർപ്പിക്കേണ്ടതാണ്. യാതൊരു കാരണവശാലും, ഒരു സാഹചര്യത്തിലും, ഓഫ്ലൈൻ അപേക്ഷകൾ സ്വീകരിക്കുന്നതല്ല. ഓൺലൈൻ അപേക്ഷ സമർപ്പിക്കുന്നതിനുള്ള അവസാന തീയതി, 2022 സെപ്റ്റംബർ 30 ആണ്.

കേന്ദ്ര സാമൂഹ്യനീതി വകുപ്പാണ് ഈ പദ്ധതി ആവിഷ്കരിച്ചിരിക്കുന്നത്. സർക്കാർ /എയ്ഡഡ്/ ഐ.സി.എസ്.ഇ. അംഗീകാരമുള്ള പ്രൈവറ്റ്/ഐ.സി.എസ്.ഇ. സി.ബി.എസ്.ഇ സ്കൂളുകളിൽ 9, 10 ക്ലാസുകളിൽ പഠിക്കുന്ന ഭിന്നശേഷിക്കാരായ കുട്ടികൾക്ക് ഈ സ്കോളർഷിപ്പിന് അപേക്ഷിക്കാവുന്നതാണ്. ഇപ്പോൾ 10-ാം ക്ലാസിൽ പഠിക്കുന്ന കുട്ടികളിൽ മുൻ വർഷം (അതായത് 2021-22 വർഷം ഒൻപതാം ക്ലാസിൽ പഠിച്ചപ്പോൾ) സ്കോളർഷിപ്പിന് അർഹത നേടിയവർ 2022-23 വർഷം നാഷണൽ സ്കോളർഷിപ്പ് പോർട്ടൽ വഴി റിന്യൂവൽ അപേക്ഷ സമർപ്പിക്കേണ്ടതാണ്. ഈ പദ്ധതിയെക്കുറിച്ചുള്ള കൂടുതൽ വിവരങ്ങൾ നാഷണൽ സ്കോളർഷിപ്പ് പോർട്ടലിലെ Central Scheme എന്ന ഓപ്ഷനിൽ Department of Empowerment of Persons with Disabilities എന്ന ലിങ്ക് വഴി ലഭ്യമാകുന്നതാണ്.

പൊതു നിർദ്ദേശങ്ങൾ

1. പ്രീ-മെട്രിക് (ഭിന്നശേഷി) സ്കോളർഷിപ്പിന് അർഹരായ കുട്ടികൾ നാഷണൽ സ്കോളർഷിപ്പ് പോർട്ടൽ (www.scholarships.gov.in) എന്ന വെബ്സൈറ്റ് വഴി ഓൺലൈൻ ആയി മാത്രം അപേക്ഷ സമർപ്പിക്കേണ്ടതാണ്.
2. പ്രീ-മെട്രിക് (ഭിന്നശേഷി) സ്കോളർഷിപ്പിന്റെ വ്യവസ്ഥ പ്രകാരം 40 ശതമാനമോ

I/146124/2022

അതിനുമുകളിലോ ഭിന്നശേഷിയുള്ള കുട്ടികൾക്കാണ് പ്രസ്തുത സ്കോളർഷിപ്പിന് അർഹതയുള്ളത്. എന്നാൽ ഒരേ ക്ലാസിൽ വീണ്ടും പഠിക്കുന്നതിന് ഇടയായാൽ പ്രസ്തുത സ്കോളർഷിപ്പ് പുതുക്കുന്നതിനുള്ള അർഹത നഷ്ടപ്പെടുന്നതാണ്. (ഒരു ക്ലാസിൽ ഒരു തവണ മാത്രമേ ടി സ്കോളർഷിപ്പ് ലഭിക്കുകയുള്ളൂ). അത്തരം കുട്ടികൾ അടുത്ത ക്ലാസിൽ പ്രവേശിച്ച ശേഷം ടി സ്കോളർഷിപ്പ് ലഭിക്കണമെങ്കിൽ പുതുതായി (ഫ്രഷ്) നാഷണൽ സ്കോളർഷിപ്പ് പോർട്ടൽ മുഖാന്തരം അപേക്ഷിക്കേണ്ടതാണ്.

3. ഭിന്നശേഷിക്കാരായ കുട്ടികൾ ഉൾപ്പെടുന്ന കുടുംബത്തിന്റെ ആകെ വാർഷിക വരുമാനം രണ്ടര ലക്ഷം (2.50 ലക്ഷം) രൂപയിൽ കവിയാൻ പാടുള്ളതല്ല.

4. ഒരു കുടുംബത്തിലെ 2 കുട്ടികൾക്ക് മാത്രമേ സ്കോളർഷിപ്പിന് അർഹതയുള്ളൂ. ആയതിൽ രണ്ടാമത്തേത് ഇരുട്ട കുട്ടികളാണെങ്കിൽ ഈ രണ്ടു കുട്ടികൾക്കും സ്കോളർഷിപ്പിന് അർഹതയുള്ളതാണ്.

5. പ്രീ-മെട്രിക് (ഭിന്നശേഷി) സ്കോളർഷിപ്പിന് ആദ്യമായി അപേക്ഷിക്കുന്ന കുട്ടികൾ ഫ്രഷ് (Fresh) അപേക്ഷയും, കഴിഞ്ഞ വർഷം സ്കോളർഷിപ്പ് ലഭിച്ച കുട്ടികൾ പുതുക്കൽ/റിന്യൂവൽ (Renewal) അപേക്ഷയും നാഷണൽ സ്കോളർഷിപ്പ് പോർട്ടൽ വഴി ഓൺലൈനായി സമർപ്പിക്കേണ്ടതാണ്.

6. പ്രീ-മെട്രിക് (ഭിന്നശേഷി) സ്കോളർഷിപ്പിന് പുതുതായി ഓൺലൈൻ അപേക്ഷ സമർപ്പിക്കുന്നതിന് വേണ്ടി നാഷണൽ സ്കോളർഷിപ്പ് പോർട്ടൽ (NSP 2.0) ലെ **Applicant Corner - login** എന്ന ഓപ്ഷനിൽ **NEW REGISTRATION** എന്ന ലിങ്ക് ഉപയോഗിക്കേണ്ടതാണ്. നാഷണൽ സ്കോളർഷിപ്പ് പോർട്ടലിൽ രജിസ്റ്റർ ചെയ്തിട്ടുള്ള മൊബൈൽ നമ്പർ വഴി ലഭിക്കുന്ന ആപ്ലിക്കേഷൻ ഐ.ഡിയും, പാസ്‌വേർഡും (ഉദാ:- ജനന തീയതി) ഉപയോഗിച്ച് നാഷണൽ സ്കോളർഷിപ്പ് പോർട്ടലിലെ **Applicant Corner - login - Application Submission - Fresh Application** എന്ന ലിങ്ക് വഴി login ചെയ്തശേഷം പുതിയ പാസ്‌വേർഡ് സെറ്റ് ചെയ്യേണ്ടതാണ്.

7. പ്രീ-മെട്രിക് (ഭിന്നശേഷി) സ്കോളർഷിപ്പിന് ഓൺലൈൻ ആയി റിന്യൂവൽ അപേക്ഷ സമർപ്പിക്കുന്നതിന് വേണ്ടി നാഷണൽ സ്കോളർഷിപ്പ് പോർട്ടൽ (NSP 2.0) ലെ **Applicant Corner - login-Application Submission for AY 2022-23** എന്ന ഓപ്ഷനിൽ **Renewal Application** എന്ന ലിങ്ക് ഉപയോഗിക്കേണ്ടതാണ്.

8. സ്കോളർഷിപ്പ് പോർട്ടലിൽ മുൻ വർഷം രജിസ്റ്റർ ചെയ്ത് സ്കോളർഷിപ്പിന് അർഹത നേടിയ കുട്ടികൾക്ക് പ്രസ്തുത സമയത്തെ യൂസർ ഐഡി/പാസ്‌വേർഡ് എന്നിവ റിനീവൽ അപേക്ഷ സമർപ്പിക്കുന്നതിന് ഉപയോഗിക്കാവുന്നതാണ്.

9. അപേക്ഷകരായ കുട്ടികൾക്ക് ലഭിക്കുന്ന User ID/Password എന്നിവ ശ്രദ്ധയോടെ എഴുതി സൂക്ഷിക്കുക.

I/146124/2022

10. നാഷണൽ സ്കോളർഷിപ്പ് പോർട്ടലിൽ ആപ്ലിക്കേഷൻ ഐ.ഡി ലഭിക്കുന്നതിനായി രജിസ്ട്രേഷൻ നടത്തുമ്പോൾ പിശകുകൾ ഉണ്ടായാൽ അപേക്ഷ Final Submit ചെയ്യുന്നതിന് മുമ്പ് പോർട്ടലിലെ Withdraw Application എന്ന ഓപ്ഷൻ ഉപയോഗിച്ച് അപേക്ഷ പിൻവലിച്ച ശേഷം മാത്രം നാഷണൽ സ്കോളർഷിപ്പ് പോർട്ടലിൽ ഒരിക്കൽ കൂടി രജിസ്റ്റർ ചെയ്യേണ്ടതാണ്. നാഷണൽ സ്കോളർഷിപ്പ് പോർട്ടലിൽ അപേക്ഷ Final Submit ചെയ്താൽ, രജിസ്ട്രേഷൻ നടത്തുമ്പോൾ നൽകുന്ന (Name, Date of Birth, Gender, Bank Account Number, IFSC etc.) വിവരങ്ങൾ യാതൊരു കാരണവശാലും പിന്നീട് (അപേക്ഷ സ്കൂൾ തലത്തിൽ ഡിഫക്ട് ചെയ്താൽ തന്നെയും) തിരുത്തൽ വരുത്തുവാനോ, പിൻവലിക്കുവാനോ (Withdraw Application) കഴിയുന്നതല്ല.

11. ഓൺലൈൻ അപേക്ഷയോടൊപ്പം മറ്റ് രേഖകൾ (വരുമാന സർട്ടിഫിക്കറ്റ്, ബാങ്ക് പാസ്ബുക്ക്, ആധാർ തുടങ്ങിയവ) ഒന്നും സ്കാൻ ചെയ്ത് അയക്കേണ്ടതില്ല. ആധാർ നമ്പർ ഇല്ലാത്തവർ ബാങ്ക് പാസ് ബുക്ക് (അക്കൗണ്ട് നമ്പർ ഉൾപ്പെടെയുള്ള വിവരങ്ങൾ രേഖപ്പെടുത്തിയ ഫ്രണ്ട് പേജ്) സ്കാൻ ചെയ്ത് സബ്മിറ്റ് ചെയ്യേണ്ടതും, ഓൺലൈൻ അപേക്ഷ പൂരിപ്പിച്ചശേഷം, ഫൈനൽ സബ്മിഷൻ മുൻപ് Upload Documents എന്ന ഭാഗത്ത് Bonafied Student of Institution എന്നതിന് നേരെയുള്ള ഫോറം ഡൗൺലോഡ് ചെയ്ത് പൂരിപ്പിച്ച് പ്രഥമാധ്യാപകന്റെ സാക്ഷ്യപ്പെടുത്തലിന് ശേഷം സ്കാൻ ചെയ്ത് അപ്ലോഡ് ചെയ്യേണ്ടതുമാണ്.

12. 2022-23 അക്കാഡമിക് വർഷം നാഷണൽ സ്കോളർഷിപ്പ് പോർട്ടലിൽ വിവിധ സ്കോളർഷിപ്പുകൾക്ക് അപേക്ഷിക്കുന്നതിന് വേണ്ടി മാത്രം ക്ലാസുകൾ ആരംഭിച്ച തീയതി 01/06/2022 എന്ന് പരിഗണിച്ച് നൽകേണ്ടതാണ്.

13. നാഷണൽ സ്കോളർഷിപ്പ് പോർട്ടൽ വഴി കേന്ദ്രാവിഷ്കൃത സ്കോളർഷിപ്പുകൾക്ക് ഓൺലൈൻ അപേക്ഷ സമർപ്പിക്കുമ്പോൾ, കുട്ടികൾ പഠിക്കുന്ന സ്കൂളിന്റെ U-Dise കോഡ് നൽകി അതാത് സ്കൂൾ സെലക്ട് ചെയ്യേണ്ടതാണ്. സ്കൂളിന്റെ U-Dise എൻ.എസ്.പി.യിൽ രേഖപ്പെടുത്തിയിട്ടില്ലാത്ത/അറിയാത്ത പക്ഷം കുട്ടികൾ സ്കൂൾ അധികൃതരുമായി ബന്ധപ്പെടേണ്ടതാണ്.

14. 2021-22 വർഷം മുതൽ നാഷണൽ സ്കോളർഷിപ്പ് പോർട്ടലിൽ അഡ്മിഷൻ ഫീ, ട്യൂഷൻ ഫീ, മറ്റിനങ്ങളിലുള്ള ഫീ തുടങ്ങിയവ രേഖപ്പെടുത്തുന്നതിന് ഇൻസ്റ്റിറ്റ്യൂഷൻ/സ്കൂളുകൾക്ക് സൗകര്യം ഉള്ളതാണ്. ഏതെങ്കിലും കുട്ടികൾക്ക് സ്കൂൾ തലത്തിൽ ഫീസ് ഇളവ് അനുവദിച്ചിട്ടുണ്ടെങ്കിൽ ടി കുട്ടികളുടേത് മാത്രം പ്രത്യേകം രേഖപ്പെടുത്തുന്നതിനും സ്കൂളുകൾക്ക് സൗകര്യം ഉള്ളതാണ്. സ്കൂൾ പ്രൊഫൈലിൽ സ്കൂൾ അധികൃതർ രേഖപ്പെടുത്തുന്ന മേൽ പറഞ്ഞ പ്രകാരമുള്ള ഫീസുകൾ കുട്ടികളുടെ പ്രീ-മെട്രിക് സ്കോളർഷിപ്പിനുള്ള ആപ്ലിക്കേഷനിൽ സോഫ്റ്റ് വെയർ മുഖാന്തരം രേഖപ്പെടുത്തുന്നതാണ്.

15. സ്കോളർഷിപ്പിനായുള്ള ഓൺലൈൻ അപേക്ഷകൾ നാഷണൽ സ്കോളർഷിപ്പ് പോർട്ടൽ വഴി ലഭിക്കുന്ന ക്രമത്തിൽ പ്രഥമാധ്യാപകർ/ഇൻസ്റ്റിറ്റ്യൂട്ട് നോഡൽ ഓഫീസർ ഇതിലേക്കുള്ള വ്യവസ്ഥകൾക്ക് വിധേയമായി നാഷണൽ സ്കോളർഷിപ്പ് പോർട്ടൽ (NSP) വഴി

I/146124/2022

ഓൺലൈനായി സൂക്ഷ്മ പരിശോധന നടത്തി സമർപ്പിക്കേണ്ടതാണ്. ആയതിലേക്ക് വെരിഫിക്കേഷൻ ആരംഭിക്കുന്നതിന് മുൻപ് ഇൻസ്റ്റിറ്റ്യൂട്ട് ലെവൽ നോഡൽ ഓഫീസറുടെ ആധാർ വിവരങ്ങൾ നൽകിയിട്ടില്ലാത്തവർ/മാറ്റം വന്നിട്ടുള്ളവർ ആയത് രേഖപ്പെടുത്തി പ്രൊഫൈൽ അപ്ഡേറ്റ് ചെയ്യേണ്ടതും, തുടർന്ന് അധാർ രജിസ്ട്രേഷനിൽ നൽകിയിട്ടുള്ള ഫോൺ നമ്പറിലേക്ക് ലഭിക്കുന്ന ഒ.ടി.പി. യഥാവിധി നൽകി അപ്ഡേഷൻ പൂർത്തിയാക്കേണ്ടതുമാണ്.

നാഷണൽ സ്കോളർഷിപ്പ് പോർട്ടൽ വഴിയുള്ള സ്കൂൾ തലത്തിലുള്ള പരിശോധനയിൽ, ഓൺലൈനായി നൽകുന്ന അപേക്ഷയിലെ വിവരങ്ങൾ അപൂർണ്ണവും, അവ്യക്തവും തെറ്റായതുമാണെങ്കിൽ (ഉദാ: വരുമാന പരിധി, കമ്മ്യൂണിറ്റി, Gender, Day Scholar or Hostler തുടങ്ങിയവ പ്രത്യേകിച്ചും) അത്തരം അപേക്ഷകൾ ഡിഫക്ട് (Defect) ചെയ്യേണ്ടതാണ്. എന്നാൽ അപേക്ഷകൾ വ്യാജമാണെന്ന് കാണുന്ന സാഹചര്യത്തിൽ ആയത് നിരസിക്കാവുന്നതാണ് (Reject).

16. ആധാർ അധിഷ്ഠിതമായ സംവിധാനത്തിലാണ് സ്കോളർഷിപ്പ് തുക വിതരണം ചെയ്യുന്നത്. ആയതിനാൽ അർഹരായ എല്ലാ കുട്ടികൾക്കും ആധാർ കൈവശമുള്ളത് ഉചിതമായിരിക്കും.

17. ഓൺലൈൻ അപേക്ഷ സമർപ്പിക്കുമ്പോൾ (പൂരിപ്പിക്കുമ്പോൾ) അപേക്ഷകരായ കുട്ടിയുടെ പേരിലെ അക്ഷരങ്ങൾ - ആധാർ രേഖയിലും, ബാങ്ക് രേഖയിലും, സ്കൂൾ രേഖയിലും ഒരേ പോലെയാണെന്ന് ഉറപ്പു വരുത്തുക.

18. പ്രീ-മെട്രിക് (ഭിന്നശേഷി) സ്കോളർഷിപ്പിന് അപേക്ഷിക്കുന്ന കുട്ടികളുടെ നിർദ്ദിഷ്ട വരുമാന പരിധി/ഭിന്നശേഷി എന്നിവ പരിശോധിക്കുന്നതിന് സ്കൂൾ മേധാവികൾ ആവശ്യപ്പെടുന്ന ബന്ധപ്പെട്ട വരുമാന സർട്ടിഫിക്കറ്റ്/മെഡിക്കൽ ബോർഡ് അല്ലെങ്കിൽ സംസ്ഥാന സാമൂഹ്യക്ഷേമ വകുപ്പിൽ നിന്നുള്ള അംഗീകൃത സർട്ടിഫിക്കറ്റ് എന്നിവ സമർപ്പിക്കേണ്ടതാണ്.

19. ഓൺലൈൻ അപേക്ഷ സമർപ്പിക്കുമ്പോൾ (പൂരിപ്പിക്കുമ്പോൾ) മൊബൈൽ ഫോൺ കൈയിൽ കരുതുക. അപേക്ഷകരായ കുട്ടികളുടെ മൊബൈൽ നമ്പറിൽ പ്രസ്തുത സ്കോളർഷിപ്പ് സംബന്ധിച്ച വിവരങ്ങൾ തുടർച്ചയായി നൽകുന്നതിനാൽ മൊബൈൽ ഫോൺ നമ്പർ ഇടയ്ക്കിടെ മാറ്റാതിരിക്കുക.

20. ഓൺലൈൻ അപേക്ഷകൾ അന്തിമമായി സമർപ്പിച്ച ശേഷം പ്രിൻ്റൗട്ട് സൂക്ഷിക്കുന്നത് ഉചിതമായിരിക്കും.

21. പ്രീ-മെട്രിക് (ഭിന്നശേഷി) സ്കോളർഷിപ്പിന് അപേക്ഷിക്കുന്ന കുട്ടികൾക്ക് മറ്റ് കേന്ദ്രാവിഷ്കൃത സ്കോളർഷിപ്പുകൾക്ക് (ഉദാ:- പ്രീ-മെട്രിക് (മൈനോറിറ്റി) സ്കോളർഷിപ്പ്, നാഷണൽ മീൻസ്-കം-മെറിറ്റ് (എൻ.എം.എം.എസ്) സ്കോളർഷിപ്പ്, ബീഗം ഹസ്രത്ത് മഹൽ നാഷണൽ സ്കോളർഷിപ്പ് എന്നിവ) അർഹതയുണ്ടായിരിക്കുന്നതല്ല.

22. പ്രീ-മെട്രിക് (ഭിന്നശേഷി) സ്കോളർഷിപ്പിന് ഓൺലൈൻ അപേക്ഷ സമർപ്പിക്കുന്ന

I/146124/2022

കുട്ടികൾ അവരുടെ ആധാർ നമ്പർ , ബാങ്ക് അക്കൗണ്ട് നമ്പർ ബാങ്കിന്റെ ഐ.എഫ്.എസ്. കോഡ്, മൊബൈൽ നമ്പർ എന്നിവ തെറ്റുകൂടാതെ അപേക്ഷയിലെ നിർദ്ദിഷ്ട കോളങ്ങളിൽ രേഖപ്പെടുത്തേണ്ടതാണ്.

23. സ്കോളർഷിപ്പിനായുള്ള ഓൺലൈൻ അപേക്ഷകൾ നാഷണൽ സ്കോളർഷിപ്പ് പോർട്ടൽ വഴി ലഭിക്കുന്ന മുറയ്ക്ക് പ്രഥമാധ്യാപകർ/ ബന്ധപ്പെട്ട വിദ്യാഭ്യാസ ഓഫീസർ സൂക്ഷ്മ പരിശോധന നടത്തി സമർപ്പിക്കേണ്ടതാണ്.

24. പ്രീ-മെട്രിക് (ഭിന്നശേഷി) സ്കോളർഷിപ്പ് ഉൾപ്പെടെയുള്ള വിവിധ ആനുകൂല്യങ്ങൾക്ക് അപേക്ഷിക്കുന്നതിന് വിദ്യാർത്ഥികൾക്ക് ആവശ്യമായ സേവനങ്ങൾ/സൗകര്യങ്ങൾ നൽകുന്നതിന് സ്കൂളുകൾ യാതൊരു വിധത്തിലുള്ള ഫീസുകളോ/സംഭാവനകളോ കുട്ടികളിൽ നിന്ന് ഈടാക്കുവാൻ പാടുള്ളതല്ല.

25. പ്രീ-മെട്രിക് (ഭിന്നശേഷി) സ്കോളർഷിപ്പ് സംബന്ധിച്ച മേൽ വിവരങ്ങൾ വിദ്യാർത്ഥികളുടെ ശ്രദ്ധയിൽ വരത്തക്ക രീതിയിൽ അറിയിപ്പ് നൽകുന്നതിന് വിദ്യാഭ്യാസ ഓഫീസർമാർ /പ്രധാനാധ്യാപകർ പ്രത്യേകം ശ്രദ്ധിക്കേണ്ടതാണ്.

കൂടുതൽ വിവരങ്ങൾക്ക് പൊതുവിദ്യാഭ്യാസ ഡയറക്ടറുടെ കാര്യാലയത്തിലെ 0471-3567564, 9496304015 എന്നീ ഫോൺ നമ്പരുകളിലേയ്ക്ക് വിളിക്കാവുന്നതും, വിവരങ്ങൾ തേടാവുന്നതുമാണ്.

വിശ്വസ്തയോടെ,

ഷൈൻമോൻ. എം.കെ.

പെൻ നമ്പർ 425084

പൊതുവിദ്യാഭ്യാസ അഡീഷണൽ ഡയറക്ടർ (അക്കാദമിക്) &

സ്റ്റേറ്റ് നോഡൽ ഓഫീസർ

പൊതുവിദ്യാഭ്യാസ ഡയറക്ടർക്കുവേണ്ടി

പകർപ്പ് :-

1. വൈസ് ചെയർമാൻ & എക്സിക്യൂട്ടീവ് ഡയറക്ടർ,
KITE (സർക്കുലർ പൊതു വിദ്യാഭ്യാസ വകുപ്പിന്റെ വെബ്സൈറ്റിൽ
പ്രസിദ്ധീകരിക്കുന്നതിനുള്ള നടപടികൾ സ്വീകരിക്കേണ്ടതാണ്)
2. എല്ലാ വിദ്യാഭ്യാസ ഉപഡയറക്ടർമാർക്കും
3. എല്ലാ ജില്ലാവിദ്യാഭ്യാസ ഓഫീസർമാർക്കും
4. എല്ലാ ഉപജില്ലാ വിദ്യാഭ്യാസ ഓഫീസർമാർക്കും
5. എല്ലാ സർക്കാർ/എയ്ഡഡ്/മറ്റ് അംഗീകാരമുള്ള സ്കൂളുകളിലെയും
പ്രഥമാധ്യാപകർക്കും